

نفاذ شریعت ایکٹ کی خلاف اسلام دفاتر

(وفاقی شرعی عدالت کا فیصلہ)

شریعت درخواست نمبر ۱۸، ایل، رائے درخواست ویندہ محمد اسماعیل قریشی نے وفاقی حکومت پاکستان بذریعہ سیکرٹری قانون و پارلیمنٹی امور اسلام آباد کے خلاف ۲۸ نومبر ۱۹۹۱ء کو دائر کی۔

شریعت درخواست نمبر ۱۲۳، ایل، رائے درخواست ویندہ محمد اسماعیل قریشی نے وفاقی حکومت پاکستان بذریعہ سیکرٹری قانون و پارلیمنٹی امور اسلام آباد کے خلاف ۲۲ دسمبر ۱۹۹۱ء کو دائر کی۔

علاوه ازیں شریعت درخواست نمبر ۱۳، ایل، رائے ۱۹۹۲ء مجاہب ایم خالد فاروق بخلاف وفاقی حکومت پاکستان ۹۔ اپریل ۱۹۹۲ء کو دائز ہوئی اور شریعت درخواست نمبر ۱۵، ایل، رائے ۱۹۹۲ء مجاہب ایم خالد فاروق بخلاف وفاقی حکومت پاکستان ۹۔ اپریل ۱۹۹۲ء کو دائز ہوئی۔

مندرجہ بالا چاروں شریعت درخواستوں کی ساعت ۱۲ مسی ۱۹۹۲ء کو ہوئی، عدالت نے ان کا فیصلہ ۱۳ مسی ۱۹۹۲ء کو سنایا۔ ان چاروں درخواستوں کو ایک ہی فیصلہ کے ذریعے نہشایا گیا۔ درخواستوں کی ساعت جسٹس ڈاکٹر تنزیل الرحمن چیف جسٹس، جسٹس ڈاکٹر ندا محمد خان اور جسٹس میر بزرار خان کھوسنے کی اور فیصلہ جسٹس ڈاکٹر تنزیل الرحمن نے لکھا۔

شریعت درخواست ۱۸، ایل، رائے ۱۹۹۱ء اور ۱۵، ایل، رائے ۱۹۹۲ء میں نفاذ شریعت ایکٹ ۱۹۹۱ء کی دفعہ ۳ کی ذیلی دفعہ (۲) کو اس بنا پر چیلنج کیا گیا کہ یہ قرآن و سنت کے خلاف ہے۔ شریعت درخواست نمبر ۱۲۳، ایل، رائے ۱۹۹۱ء اور ۱۳، ایل، رائے ۱۹۹۲ء میں نفاذ شریعت ایکٹ ۱۹۹۱ء کی دفعہ ۱۹ کو اس بنا پر چیلنج کیا گیا کہ یہ قرآن و سنت کے خلاف ہے۔ محمد اسماعیل قریشی نے اپنی درخواست میں کہا کہ اگرچہ نفاذ شریعت ایکٹ ۱۹۹۱ء کی میں دفعہ ۳ ذیلی دفعہ (۱) میں

شریعت کو اعلیٰ قانون (پریم لاء) قرار دیا گیا ہے، لیکن دفعہ ۳ کی ذیلی دفعہ (۲) نے موجودہ سیاسی نظام بشوں مجلس شوریٰ (پارلیمنٹ اور صوبائی اسمبلیوں اور موجودہ حکومتی نظام کو شریعت کے اعلیٰ قانون کے تحت رکھنے سے انکار کر دیا ہے، حالانکہ ان کو احکام اسلام سے بلا نہیں رکھا جا سکتا۔ لہذا انفرادی اور اجتماعی طور پر اختیار کے استعمال کو اللہ کے حکم کے ساتھ سرتیم خم کرونا چاہیے۔ کیونکہ صرف اللہ ہی قانون وہندہ ہے اور قانون سازی کا مطلق اختیار اسی کو حاصل ہے۔ درخواست وہندہ نے درج ذیل نکات پر مشتمل وجوہ کی بنا پر دفعہ ۳ (۲) کو چیلنج کیا۔

قوی یا صوبائی اسمبلیاں یا حکومت آزادانہ قانون سازی نہیں کر سکتے، نہ ہی وہ کسی ایسے قانون کو بدل سکتے ہیں، نہ اس میں ترمیم کر سکتے ہیں جو اللہ اور اس کے رسولوں نے بیلے ہیں۔

۲۔ اگر حکومت، قوی یا صوبائی اسمبلیاں اللہ اور اس کے رسول کی اطاعت کو نظر انداز کریں یا اس سے رو گردانی کریں تو وہ احکام اسلام کی خلاف ورزی کریں گی۔ اس صورت میں ایک سیاسی اجنبیت کی حیثیت سے اپنی اطاعت کرانے کا استحقاق کھو بیشیں گی۔ چونکہ دفعہ ۳ (۲) میں یہی صورت ہے اس لیے دفعہ ۳ (۱) میں قرآن و سنت کو اعلیٰ قانون قرار دینے کا اعلان ہے ایک فراہم ہے، جو شریعت، دستور اور قانون کے ساتھ کیا گیا ہے اور دستور کی خلاف ورزی ہے۔

۳۔ دفعہ ۳ کی ذیلی دفعہ (۲) حکومت، قوی اور صوبائی اسمبلیوں کو مغلبی جمہوریت کی طرز پر، جس میں اقتدار اعلیٰ پارلیمنٹ کو حاصل ہے، قانون سازی کا لامحدود اختیار دیتی ہے۔

۴۔ نفاذ شریعت ایک دستور کے آرٹیکل ۲ (جس میں اسلام کو پاکستان کا سرکاری مذہب قرار دیا گیا ہے) اور آرٹیکل ۱۲ (جس نے قرارداد مقاصد کو دستور کا جزو اصلی بنا دیا ہے) کے احکام پر حاوی نہیں ہو سکتا۔

۵۔ امام اعظم ابو حنیفہ نے اسلام کی تعریف کی ہے کہ اسلام اللہ کے احکام کی مکمل پابندی ہے۔

۶۔ شاہ ولی اللہ نے جدت اللہ البالغہ میں کہا کہ بر سر اقتدار طاقت کے احکام مومنوں پر واجب الاطاعت نہیں رہیں گے اگر یہ احکام معصیت ہوں۔ یہ اصول رسول اللہ ﷺ کی

ایک حدیث پر بھی ہے۔

یہ مولانا ابوالاعلیٰ مودودی نے قرآن کریم کا ایک اور اصول اپنی کتاب "اسلامی قانون اور دستور" میں بیان کیا ہے کہ کوئی شخص، جماعت یا گروہ، بلکہ ریاست کی پوری آبادی مجموعی طور پر بھی اقتدار اعلیٰ کا دعویٰ نہیں کر سکتی۔ صرف اللہ ہی مقتدر اعلیٰ ہے، باقی سب اس کی رعایا ہیں۔

۸۔ ہارون خال شروعی، ایک سیاسی عالم، نے اپنی کتاب "مسلم سیاسی انکار اور نظام و نت" میں کہا ہے کہ اللہ کا قانون اعلیٰ اور کائناتی تصور کیا جاتا ہے۔

درخواست وہندہ ایم خالد فاروق نے بھی ایک شریعت درخواست ۱۵ ایل ر ۱۹۹۳ء میں نفاذ شریعت ایکٹ کی دفعہ ۳ کی ذیلی دفعہ (۲) کو اس بنا پر چیلنج کیا کہ یہ قرآن و سنت کے احکام کے خلاف ہے، درخواست وہندہ نے متعدد آیات قرآنی اور احادیث نبوی کے حوالے دیتے ہوئے یہ موقف اختیار کیا کہ یہ ذیلی دفعہ اللہ کی حاکیت کی صاف طور پر نفی کرتی ہے۔ اسلام ایک مکمل ضابطہ ہدایت ہے اور سیاست کو اسلام کے دائرے سے خارج نہیں کیا جا سکتے نیز محمد صلاح الدین بہام حکومت پاکستان (پی ایل ڈی ۱۹۹۰ء وفاقی شرعی عدالت ۱) کے فیصلہ میں عدالت ہذا موجودہ سیاسی نظام کے ایک جزو عوای نمائندگی ایکٹ ۶۷ء کی دفعات ۳۲، ۳۸، ۳۹، (۳) سی، ۵۰ اور ۵۲ کو خلاف اسلام ہونے کی وجہ سے کاحدم قرار دے چکی ہے۔ علاوہ ازیں ذیلی دفعہ زیر اعتراض آئین کے آر نیکل ۲، ۱۲ اور ۲۷ء (۱) کے متنافی ہے اور یہ ذیلی دفعہ اسی دفعہ کی ذیلی دفعہ (۱) کے موثر ہونے کے عمل کو کم کرتی ہے۔ درخواست وہندہ نے متعدد آیات قرآنی اور احادیث رسول ﷺ سے اپنے موقف کو مغربوط بٹایا۔

درخواست وہندہ مسٹر محمد اسٹیل قریشی نے اپنی شریعت درخواست نمبر ۱۳۳ ر ۱۱ ایل ر ۱۹۹۱ء میں نفاذ شریعت ایکٹ ایکٹ ۱۹ء کی دفعہ ۱۹ کو اس بنا پر چیلنج کیا کہ یہ دفعہ احکام اسلام کے خلاف ہے۔ قرآن و سنت میں سود کو واضح طور پر حرام قرار دیا گیا ہے، جب کہ اس دفعہ میں اس کی اجازت دی گئی ہے۔ درخواست وہندہ نے اپنے موقف کے حق میں متعدد قرآنی آیات اور احادیث رسول ﷺ پیش کیں۔ درخواست وہندہ نے دفعہ ۱۹ کو آئین کے آر نیکل ۲، ۱۲ اور ۲۷ء کے خلاف قرار دیا۔

درخواست دینہ ایم خالد فاروق نے اپنی شریعت درخواست نمبر ۱۳۰، ایل، ۱۹۹۲ء میں اسی دفعہ ۱۹ کو اس بنا پر چیلنج کیا کہ یہ احکام اسلام کے خلاف ہے۔ درخواست دینہ نے متعدد آیات و احادیث کو اپنے موقف کے حق میں پیش کیا کہ یہ دفعہ (دفعہ ۱۹) آئین کے آرٹیکل ۲، اور ۲۲۷ (۱) کے مตالی ہے۔ کیونکہ آئین کے ان آرٹیکلوں میں قرآن و سنت کے اعلیٰ ترین ہونے کی ضمانت دی گئی ہے، جب کہ نفاذ شریعت ایکٹ ۱۹۹۱ء کی دفعہ ۱۹ اس حیثیت کو ختم کرتی ہے۔

عدالت نے قرار دیا کہ نفاذ شریعت ایکٹ ۱۹۹۱ء کی دفعہ ۳ (۲) آئین سے مقصداً ہے کیونکہ :

(۱) دفعہ ۳ (۲) نے پاکستان میں موجودہ سیاسی نظام کو شریعت کے اطلاق سے مستثنی کر دیا ہے جس کا مطلب یہ ہے کہ قرآن و سنت میں موجود احکام اسلام ملک کے سیاسی نظام کو منضبط نہیں کر سکیں گے، جبکہ آئین نے اس نظام کو یہ استثناء نہیں دیا۔

(۲) آرٹیکل ۲۰۳ - بی (۱) کی رو سے قانون کی تعریف میں نفاذ شریعت ایکٹ ۱۹۹۱ء شامل ہے اس لیے وفاقی شرعی عدالت اور شریعہ اجیل نجع عدالت عظیمی کے دائرہ اختیار میں آتا ہے، اور جو اختیار آئین نے دیا ہو اسے کوئی قانون چھین نہیں سکا۔

عدالت نے نفاذ شریعت ایکٹ ۱۹۹۱ء کی دفعہ ۳ (۲) کو قرآن و سنت کے احکام کے خلاف قرار دیا۔ عدالت نے آیات قرآنی المائدہ ۳، البقرہ ۸۵، ۲۰۸ پر انحصار کیا اور ان آیات کی تشریح میں علامہ محمد اسد، سید ابوالاعلیٰ مودودی اور علامہ شیرازحمد عثمانی کی آراء کا حوالہ دیا۔

جملہ تک نفاذ شریعت ایکٹ ۱۹۹۱ء کی دفعہ ۱۹ کا تعلق ہے، عدالت نے قرار دیا کہ قرآن و سنت نے معلمہات کی پابندی پر بہت نور دیا ہے اور اس دفعہ میں گزشتہ معلمہات کی پابندی کا ذکر کیا گیا ہے، لیکن ان معلمہات میں وہ معلمہات شامل نہیں جو احکام قرآن و سنت کے خلاف ہوں۔ چونکہ بیان قرآن و سنت کی رو سے حرام ہے اس لیے ربا سے متعلق معلمہات کی پابندی ناجائز ہو گی، لہذا دفعہ ۱۹ قرآن و سنت کے احکام کے متنالی ہے۔ عدالت نے اس کے لیے قرآن و سنت سے متعدد ولائل کے حوالے دیے۔

نتیجتاً "شریعت درخواست" ہائے نمبر ۱۱۸، ایل، ۱۹۹۱ء، ۱۲۳، ایل، ۱۹۹۱ء، ۱۲۴، ایل، ۱۹۹۲ء

اپل، ۱۹۹۲ء اور ۱۵ مئی، ۱۹۹۳ء منظور کر لی گئیں اور نفاذ شریعت ایکٹ ۱۹۹۱ء کی دفعات ۳ (۲) اور ۱۹ کو احکام اسلام کے خلاف جیسے کہ وہ قرآن و سنت میں مذکور ہیں، قرار دیا گیا۔ عدالت نے مخففہ کی رہنمائی کے لیے قرآن کریم کی حسب ذیل آیات کا حوالہ دیا: ”اور کسی مومن یا مومنہ کے لیے جائز نہیں کہ جب اللہ اور اس کا رسول ﷺ ان کے لیے کوئی فیصلہ کر دے تو اپنی مرضی سے کوئی اور راستہ اختیار کرے۔“ (الازباب: ۳۶)

”اور جو کوئی اللہ کے نازل کردہ احکام کے مطابق فیصلہ نہ دے وہی لوگ نافرمان ہیں“ (الائدہ ۵۰:

(شکریہ ”توانے قانون“ اسلام آباد)

مولانا نانوتوی کا سفر حج

بانی دار العلوم دیوبند حضرت مولانا محمد قاسم نانوتویؒ آخری عمر میں سفر حج پر تشریف لے گئے۔ رمضان المبارک بھری جہاز میں آگیا۔ تراویح میں قرآن کریم سنانے کے لیے کوئی حافظ موجود نہیں تھا، آپ نے خود قرآن کریم یاد کر کے سنانے کا فیصلہ کیا۔ دن کو پارہ یاد کرتے اور رات کو تراویح میں نادیتے۔ اس طرح آپ نے رمضان المبارک کے دوران مکمل قرآن کریم حفظ کر لیا۔ اسی سفر میں جہاز کے املاکی کپتان سے اسلام کے بارے میں سمجھو ہوئی جس کے لیے ترجمان کی ضرورت ٹھوس ہوئی اور ایک انگریزی خواں کے ذریعہ بات چیت کرنا پڑی۔ مولانا نانوتویؒ نے ساتھیوں سے کما کہ واپس آ کر سب سے پہلے انگریزی زبان سیکھوں گا یا کہ ان لوگوں سے اسلام کے بارے میں براہ راست بات کی جاسکے لیکن واپسی پر عمر نے وفا نہ کی۔

(”مسلمانوں کا نظام تعلیم و تربیت“ از مولانا مناگر احسن گیلانی)